

## समितिको बैठकका निर्णयहरू

(मिति २०७६ साउन १ देखि २०७७ असार मसान्तसम्म)

क्र.स.	मिति	निर्णय तथा निर्देशनहरू
३८	२०७६/०४/२०	समितिको आजको बैठकमा आ.व. २०७५/०७६ को वार्षिक प्रतिवेदन सम्बन्धमा छलफल भयो ।
३९	२०७६/०४/२७	समितिको आजको बैठकमा पशुपति क्षेत्र विकास कोषको स्थलगत अवलोकन तथा अनुगमन गर्न प्रस्थान गर्ने निर्णय गरियो
४०	२०७६/०४/२८	समितिको आजको बैठकमा दोस्रो अन्तर्राष्ट्रिय विमानस्थल निजगढ सम्बन्धमा छलफल भयो ।
४१	२०७६/०५/०१	समितिको आजको बैठकमा मिति २०७६।०४।२७ गते समितिको तर्फबाट भएको पशुपति क्षेत्र विकास कोषको अनुगमन भ्रमण तथा यस अघि समितिमा पशुपति क्षेत्र विकास कोष बारे भएका छलफल, समितिले दिएका निर्देशनहरू र सो को कार्यान्वयनको अवस्थाबारे छलफल भयो । राष्ट्रिय गौरवको आयोजनो रूपमा सञ्चालित पशुपति क्षेत्र विकास कोषको समग्र पक्षको अध्ययन, सरोकारवालाहरूसँग बैठक एवं अन्तरक्रिया गरी कार्य प्रारम्भ गरेको मितिले तीस कार्यदिन भित्र समितिमा प्रतिवेदन पेश गर्न मा. धनकुमारी खतिवडाको संयोजकत्वमा देहाय बमोजिमका सदस्यहरू रहने गरी पशुपति क्षेत्र विकास कोष अध्ययन उपसमिति, २०७६ गठन भयो  मा. धनकुमारी खतिवडा संयोजक मा. कोमल वली सदस्य मा. जीवन बुढा सदस्य मा. रमेश प्रसाद यादव सदस्य मा. रामपूत पासवान सदस्य
४२	२०७६/०५/०२	समितिको आजको बैठकमा पुर्वनिर्धारित कार्यक्रम अनुसारको अभिमुखिकरण कार्यक्रम, समितिको वार्षिक प्रतिवेदन तथा वार्षिक कार्ययोजना सम्बन्धमा समितिको पूर्वतयारी बारे छलफल गरी उक्त कार्यक्रमको लागि कार्यक्रम स्थल भक्तपुरको नगरकोट तर्फ प्रस्थान गरीयो ।
४३	२०७६/०५/०७	समितिको आजको बैठकमा संलग्न बमोजिमको राष्ट्रिय सरोकार तथा समन्वय समितिको वार्षिक प्रतिवेदन, २०७६ सर्वसम्मतीले पारित गरी उक्त प्रतिवेदन समितिको तर्फबाट मा. सभापतिज्यूले राष्ट्रिय सभामा पेश गर्ने निर्णय भयो ।
४४	२०७६/०५/१०	<ul style="list-style-type: none"> <li>➤ समितिको आजको बैठकमा संलग्न बमोजिम राष्ट्रिय सरोकार तथा समन्वय समितिको अर्धवार्षिक कार्ययोजना २०७६ पारित गरियो ।</li> <li>➤ समितिको अर्धवार्षिक कार्ययोजना बमोजिम असोज ५-१० गते पिछडिएको क्षेत्र, समुदाय, संस्कृति र राष्ट्रिय सम्पदाको अवस्थाबारे कर्णाली प्रदेशको अनुगमन गर्ने र सो को पूर्व तयारीको क्रममा मिति २०७६।०५।२४ गते कर्णाली प्रदेशको समग्र अवस्था बारे मा. छक्क बहादुर लामाबाट समितिमा कार्यपत्र प्रस्तुतीकरण गर्ने गरी कार्यक्रम निर्धारण गरियो । साथै उपरोक्त कार्यक्रमहरूका लागि आवश्यक तयारी गर्न समिति सचिवालयलाई निर्देशन दिने निर्णय भयो ।</li> <li>➤ समितिको कार्यक्षेत्र अन्तर्गत रहेका २१ वटा राष्ट्रिय गौरवका आयोजनाको गत आ.व (आ.व २०७५।७६)को प्रगति विवरण माग गर्ने निर्णय भयो ।</li> </ul>

४५	२०७६/०५/२४	समितिको आजको बैठकमा प्रतिनिधि सभाका सदस्य (जुम्ला जिल्लाबाट प्रत्येक्ष निर्वाचित सांसद) मा०छक्क बहादुर लामाज्यूले कर्णाली प्रदेशको भौगोलिक अवस्था, समुदाय, संस्कृति, राष्ट्रिय सम्पदा लगायतका विषयमा कार्यपत्र पस्तुत गर्नुभई सो सम्बन्धमा छलफल भयो ।
४६	२०७६/०९/०८	समितिको आजको बैठकमा राष्ट्रिय सरोकार तथा समन्वय समितिको अर्धवार्षिक कार्ययोजना बमोजिम हालसम्म भए गरेका काम कारवाहीको समिक्षा तथा आगामी कार्यक्रम सम्बन्धमा छलफल भयो ।
४७	२०७६/०९/०९	समितिको आजको बैठकमा मा.परराष्ट्र मन्त्री प्रदिप ज्ञवालीसंग नेपाल सरकार र अमेरिकि सहयोग निकाय मिलेनियम च्यालेन्ज कर्पोरेशन बीच भएको अनुदान सहायता सम्झौतापत्र Millenium Challenge Compact(MCC) को सम्बन्धमा छलफल भयो ।
४८	२०७६/०९/११	समितिको आजको बैठकमा राष्ट्रिय गौरवका आयोजना बुढिगण्डकी जलविद्युत आयोजना (जलाशययुक्त)को हालसम्मको कामकारवाहीको अवस्थाबारे मा. ऊर्जा जलस्रोत तथा सिँचाई मन्त्री वर्षमान पुन तथा मन्त्रालयका पदाधिकारीहरूसंग जानकारी लिईयो ।
४९	२०७६/०९/१३	समितिको आजको बैठकमा समिति सचिवालयले तयार पारेको राष्ट्रिय सरोकार तथा समन्वय समितिको कर्णाली प्रदेशको स्थलगत अनुगमन सम्बन्धी प्रतिवेदनको मस्यौदा माथी छलफल भयो ।
५०	२०७६/०९/१८	राष्ट्रिय सरोकार तथा समन्वय समितिको आजको बैठकमा माननीय भौतिक पूर्वाधार तथा यातायात मन्त्रीज्यू, मन्त्रालयका सचिव तथा भौतिक पूर्वाधार तथा यातायात मन्त्रालय अन्तर्गत सञ्चालित सातओटा राष्ट्रिय गौरवका आयोजनाका आयोजना प्रमुखहरूसंग आयोजनाहरूको हालसम्मको प्रगति तथा वर्तमान अवस्था सम्बन्धमा छलफल भई देहाय बमोजिम निर्देशन दिने निर्णय भयो ।  <ul style="list-style-type: none"> <li>➤ राष्ट्रिय गौरवका आयोजना सञ्चालनको क्रममा नितिगत तथा प्राविधिक पक्षमा देखिएका समस्याहरू तत्काल समाधान गरि आयोजनाहरूलाई निर्वाध ढङ्गले सञ्चालन हुने वातावरण सिर्जना गर्न राष्ट्रिय गौरवका आयोजना सम्बन्धी उच्चस्तरीय निर्देशक समिति गठन गर्न नेपाल सरकारलाई निर्देशन दिने ।</li> <li>➤ राष्ट्रिय गौरवका आयोजना सञ्चालनको क्रममा अन्तर मन्त्रालय, निकाय तथा आयोजना-आयोजना विचमा समन्वयको अभाव देखिएकोले समन्वयत्मक ढङ्गले आयोजना सञ्चालन गर्न सम्बन्धित मन्त्रालय तथा आयोजनाहरूलाई निर्देशन दिने ।</li> <li>➤ राष्ट्रिय गौरवका आयोजनाहरू निर्धारित समयमै सम्पन्न गर्न त्यस्ता आयोजनाहरूलाई पर्याप्त बजेट, स्रोत साधन तथा दक्ष जनशक्तिको व्यवस्था गर्न साथै राष्ट्रिय गौरवका आयोजनाका कामकारवाहिलाई प्राथमिकता दिनेगरि विशेष कानूनी व्यवस्था मिलाउन नेपाल सरकारलाई निर्देशन दिने ।</li> </ul>
५१	२०७६/०९/२०	समितिको आजको बैठकमा मिति २०७६/०९/२२ गते समितिको आयोजना र जनसंख्या र विकासका लागी सांसदहरूको राष्ट्रिय मञ्चसंगको सहकार्यमा समावेशी विकास र सम्बृद्ध नेपाल विषयक अन्तरक्रिया कार्यक्रम गर्ने निर्णय भयो ।
५२	२०७६/०९/२१	राष्ट्रिय सरोकार तथा समन्वय समितिको आजको बैठकमा राष्ट्रिय सम्पदाहरूको पुन निर्माणको अवस्था लगायत राष्ट्रिय पुनःनिर्माण प्राधिकरणको कामकारवाहीको पछिल्लो अवस्था बारे राष्ट्रिय पुनःनिर्माण प्राधिकरणका प्रमुख कार्यकारी अधिकृत तथा अन्य पदाधिकारीहरूसंग छलफल गरी समितिको तर्फबाट देहाय बमोजिमको निर्देशन दिने निर्णय भयो ।  <ul style="list-style-type: none"> <li>➤ प्राधिकरणको विगत एक वर्षका काम कारवाही सन्तोषजनक देखिएको र पुनःनिर्माण सम्बन्धी बाँकी कार्य निर्धारित समयसिमा भित्रै निर्धारित मापदण्ड बमोजिम गुणस्तरीय ढंगले सम्पन्न गर्न राष्ट्रिय पुनःनिर्माण प्राधिकरणलाई निर्देशन दिने ।</li> <li>➤ प्राधिकरणको बाँकी कार्यवधिलाई समेतलाई ध्यान दिदै निजी आवास लगायत पुनःनिर्माण</li> </ul>

		सम्बन्धमा प्राप्त गुनासो नियमानुसार अविलम्ब सम्बोधन गरी प्राधिकरणको काम कारवाही तिव्रताका साथ अगाडी बढाउन राष्ट्रिय पुनःनिर्माण प्राधिकरणलाई निर्देशन दिने ।
५३	२०७६/०९/२२	समितिको आजको बैठकमा मिति २०७६।०९।२० को निर्णय बमोजिम जनसंख्या र विकासका लागि सांसदहरुको राष्ट्रिय मञ्चसंगको सहकार्यमा समितिले आयोजना गरेको समावेशी विकास र सम्बृद्ध नेपाल विषयक अन्तरक्रिया कार्यक्रम समाप्त भए पश्चात सो कार्यक्रमको समिक्षा गरीयो ।
५४	२०७६/१०/२१	समितिको आजको बैठकमा मिति २०७६।१०।२५ गते समितिको आयोजना र जनसंख्या र विकासका लागि सांसदहरुको राष्ट्रिय मञ्चसंगको सहकार्यमा समावेशी प्रतिनिधित्व सवल र सक्षम महिला नेतृत्व विषयक अन्तरक्रिया कार्यक्रम गर्ने निर्णय भयो ।
५५	२०७६/११/०७	समितिको आजको बैठकमा राष्ट्रिय प्राकृतिक स्रोत तथा वित्त आयोग संग आयोगको हालसम्मको काम कारवाही बारे छलफल भयो ।
५६	२०७६/११/०८	<ul style="list-style-type: none"> <li>➤ समितिको आजको बैठकमा मिति २०७६।०५।०२ गते गठित पशुपति क्षेत्र विकास कोष अध्ययन उपसमिति,२०७६ ले पेश गरेको प्रतिवेदन माथी छलफल भयो ।</li> <li>➤ संयुक्त राज्य अमेरिकाको न्यूयोर्कमा मिति २०७६ फागुन २६ देखि चैत्र ७ ( ९देखि २०,मार्च २०२०)मा आयोजना हुने "64th session of the Commission on the status of the women" विषयक कार्यक्रममा सहभागी हुन नेपाल सरकार मन्त्रिपरिषदको मिति २०७६।११।०५ को बैठकबाट स्वीकृत प्राप्त भएकोले यस समिति सभापति मा. दिल कुमारी रावल थापा पार्वती लाई उक्त कार्यक्रम सहभागी हुने निर्णय भयो ।</li> </ul>
५७	२०७६/११/११	समितिको आजको बैठकमा राष्ट्रिय सरोकार तथा समन्वय समितिको अर्धवार्षिक कार्ययोजना, २०७६ को कार्यान्वयनको अवस्थाबारे छलफल गरियो ।
५८	२०७६/११/१३	समितिको आजको बैठकमा पशुपती क्षेत्र विकास कोष अध्ययन उपसमिति, २०७६ ले समितिमा पेश गरेको अध्ययन प्रतिवेदन माथी छलफल गरियो ।
५९	२०७६/११/१४	<p>समितिको आजको बैठकमा पिछडिएको क्षेत्र, समुदाय, संस्कृति र राष्ट्रिय सम्पदाको अवस्था सम्बन्धमा कर्णाली प्रदेशको स्थलगत अध्ययन भ्रमण तथा अन्तरक्रिया कार्यक्रमहरुको प्रतिवेदन,२०७६ पारित गरी सो प्रतिवेदन समितिको तर्फबाट माननीय सभापतिज्यूले सदन समक्ष पेश गर्ने निर्णय गरियो । उक्त प्रतिवेदनमा गरिएका सिफारीस तथा निर्देशनहरु देहाय बमोजिम रहेका छन् :</p> <ul style="list-style-type: none"> <li>● वर्षौं देखि पिछडिएको क्षेत्रको पहिचान बोकेको कर्णाली प्रदेशको विकास गरी राष्ट्रिय विकासको मुलधारमा ल्याउन संघ, प्रदेश र स्थानीय तह विचमा समन्वय गरी देहायका विषयहरु समेटिएको पिछडिएको क्षेत्र विकास गुरुयोजना तयार गरी कार्यान्वयनमा ल्याउनुपर्ने । <ul style="list-style-type: none"> <li>✓ सडक पुर्वाधार,</li> <li>✓ विद्युतीकरण,</li> <li>✓ जडिबुटी खनिज र कृषीजन्य उत्पादनको व्यवसायिकरण, प्रशोधन तथा वजारीकरण,</li> <li>✓ शिक्षा,</li> <li>✓ स्वास्थ्य,</li> <li>✓ खानेपानी,</li> <li>✓ धार्मिक, साँस्कृतिक तथा पर्यापर्यटनका लागि पर्यटकीय स्थलको पहिचान र पूर्वाधारको विकास,</li> <li>✓ महिला, बालबालिका तथा जेष्ठ नागरिकहरुलाई विशेष व्यवस्था,</li> </ul> </li> </ul>

		<p>✓ औद्योगिक विकास मार्फत रोजगारी सृजना गरी गरिवि निवारण ।</p> <ul style="list-style-type: none"> <li>कर्णाली क्षेत्रको पहिचानको रूपमा रहेका विभिन्न प्रकारका लोक भाका, लोकनृत्य, मौलिक पोशाक, संस्कार, संस्कृति रीतिरिवाज आदिको संरक्षण, संवर्द्धन गर्न आवश्यक रहेको साथै सिंजा सभ्यता लगायत यस क्षेत्रको समग्र भाषा, कला, संस्कृति, रीतिरिवाजको अध्ययन, संरक्षण र विकासको लागि एक अधिकार सम्पन्न प्रतिष्ठान स्थापना गर्नुपर्ने ।</li> <li>कर्णाली क्षेत्रमा रहेका ताल, कृण्ड, गुफा, हिमाल, उपत्यका आदिको संरक्षण एवम् प्रचार प्रसार गरि प्रयाप्त मात्रामा पर्यटकीय क्षेत्रको विकास गर्न सके कर्णाली क्षेत्रको आर्थिक प्रगतिमा यहाँका सम्पदाहरु नै प्रयाप्त स्रोत सावित हुनसक्ने भएकोले तीनै तहका सरकारले त्यसतर्फ विशेष ध्यान पुऱ्याउनु पर्ने ।</li> <li>कर्णाली क्षेत्रमा रहेका विभिन्न धार्मिक स्थल, मन्दिरहरु, देवल, धाम, गुम्बा, गुफा आदिको प्रचार-प्रसार एवम् पदमार्ग निर्माण गरी धार्मिक तथा साँस्कृतिक पर्यटनको लागि विशेष कार्यक्रमहरु बनाउनु पर्ने ।</li> <li>यस क्षेत्रका रैथाने तथा स्थानिय वाली, विउविजन, फलफुल, जडिबुटि, खनिज आदिको संरक्षण, प्रशोधन, व्यवसायिकरण र बजारीकरण गर्नुपर्ने साथै अर्गानीक प्रदेशको रूपमा कर्णाली प्रदेशलाई स्थापित गर्न सम्बन्धीत सबैले सहयोग गर्नुपर्ने ।</li> <li>कर्णाली स्वास्थ्य विज्ञान प्रतिष्ठानको गुरुयोजना अध्ययन गरी स्वीकृत गर्नुपर्ने साथै सरकारले सुगम स्थानमा रहेको प्रतिष्ठानहरु भन्दा नीतिगत रूपमा विपेश सहुलियत तथा आर्थिक सहयोग प्रदान गर्नुपर्ने ।</li> </ul> <p>छाउपडी लगायतका कुरीतिको अन्त्य गर्न सरकारले सञ्चालन गरेको अभियानमा थप कार्यक्रमहरु समेत समावेश गरी प्रभावकारी रूपमा सञ्चालन गर्नुपर्ने ।</p>
६०	२०७६/११/१९	समितिको आजको बैठकमा खानेपानी मन्त्रालयका सचिवज्यू मेलम्ची खानेपानी आयोजना सम्बन्धमा छलफल भयो ।
६१	२०७६/१२/०५	आज मिति २०७७।१२।०५ गते यस राष्ट्रिय सरोकार तथा समन्वय समितिको बैठकमा आगामी कार्ययोजनाको सम्बन्धमा छलफल भयो ।
६२	२०७७/०१/१२	<p>समितिको आजको बैठकमा विश्वव्यापी महामारीको रूपमा फैलिरहेको कोरोना भाईरसको रोकथामका लागि नेपाल सरकारले गरेको लकडाउन, सिमा सिल्ड, अन्तर्राष्ट्रिय उडानमा प्रतिबन्ध लगायतका कार्यहरु, प्रदेश तथा स्थानीय तहको सकृय भूमिका र नागरिकको सहयोगका कारण हालसम्म कोरोना भाईरसको प्रकोप नेपालमा हालसम्म नियन्त्रण भन्दा बाहिर नगएको, लकडाउनका बावजुद तथा खाद्यान्न औषधि लगायतका अत्यवश्यक वस्तुको आपूर्ती समेत असहज नरहेको सन्दर्भमा सम्बन्धीत सबैलाई जिम्मेवार बन्दै थप प्रभावकारी ढङ्गले महामारी विरुद्ध एकजुट हुन आह्वान गर्दै वर्तमान अवस्थामा देखिएका समस्या समाधानका लागि नेपाल सरकार र नोभल कोरोना रोग रोकथाम तथा नियन्त्रण उच्चस्तरिय समन्वय समितिलाई तहगत सरकारहरुबिच आवश्यक समन्वय गरि देहाय बमोजिम गर्न निर्देशन दियो ।</p> <ul style="list-style-type: none"> <li>➤ स्वास्थ्यकर्मी र सुरक्षाकर्मीका लागि आवश्यक स्वास्थ्य सुरक्षा सामग्री अविलम्ब व्यवस्था गर्न बजार अनुगमनलाई तिब्रता दिई महामारीको समयमा कालाबजारी गर्नेलाई हदैसम्मको कारवाही गर्ने</li> <li>➤ हाल Rapid Diagnostic Test (RDT) विधिबाट गरेको परिक्षणको संख्या अधिक रहेकोले रहेकोले Polymerase Chain Reaction (PCR) विधिबाट परिक्षण गर्न थप ल्याबहरु विस्तार गर्ने, विभिन्न युनिभर्सिटी र कलेजहरुमा रहेका PCR मेथिन र माईको बायोलोजिस्टहरु समेत परिचालन गरी PCR विधिबाट कोरोना परिक्षणमा जोड दिने</li> <li>➤ भारतमा कोरोना भाईरसको संक्रमण तिब्र रूपमा फैलिएको र नेपालमा समेत कोरोना भाईरसको संक्रमण दोस्रो चरणमा प्रवेश गरेको अवस्थामा तत्काल लकडाउन खुलाउनु घातक हुने हुनाले कोरोना परिक्षणको दर तिब्र बनाई जोखिमयुक्त नदेखिएका स्थान</li> </ul>

		<p>आन्तरिक रुपमा खुकुलो बनाउदै लैजाने</p> <ul style="list-style-type: none"> <li>➤ दम,मुटु ,किडनी जस्ता दिर्घ रोगीहरको नियमित उपचार सुनिश्चितगरी नागरिकको स्वास्थ्य सम्बन्धी हकको संरक्षण गर्ने</li> <li>➤ सिमा सुरुक्षामा थप कडाई गर्ने र छिमेकी राष्ट्र भारतसंगको खुल्ला सिमा बन्द गर्न आवश्यक कुटनैतिक पहल समेत सुरु गर्ने</li> <li>➤ राहात सामाग्री एकद्वार प्रणली मार्फत सम्बन्धीत स्थानियतहले वितरित राहत सामाग्रीको गुणस्तरीयता सुनिश्चित हुने व्यवस्था मिलाउने</li> <li>➤ दैनिक ज्यालादारीबाट जिविकोपार्जन गर्ने विपन्न मजदुरहरु र लकडाउनमा परेका विद्यार्थीहरुका लागी तत्काल विशेष राहात कार्यक्रम ल्याउने</li> <li>➤ हाल उपत्यकका विभिन्न स्थानमा गाउँ फर्कनेहरुको भिडभाड देखिन थालेको सन्दर्भमा लकडाउनको वेला आवत जावत खुकुलो गर्दा संक्रमण बढ्न सक्ने भएकोले आवश्यक राहत सामाग्रीको व्यवस्थापन गरी यथास्थानमा बस्ने व्यवस्था मिलाउने ।</li> <li>➤ भारत लगायत विभिन्न मुलुकमा रहेका नेपालीको विवरण सम्बन्धीत देशमा रहेको नेपाली राजदुतावास मार्फत एकिन गरि स्वास्थ्य सुरक्षा र आवश्यकता अनुसार राहात सामाग्री समेत उपलब्ध गराउन सम्बन्धीत मुलुकसंग तत्काल कुटनैतिक पहल गर्ने</li> <li>➤ लकडाउनको समयमा पनी श्रमिकको स्वास्थ्य सुरुक्षा सुनिश्चित गरि राष्ट्रिय गौरवका आयोजना र अत्यवश्यक सामाग्री उत्पादन गर्ने कलकारखानाहरु संचालन गर्ने व्यवस्था मिलाउने</li> <li>➤ कोरोना भाईरसको संक्रमण अन्त्य भए पश्चात आउन सक्ने खाद्य संकट व्यवस्थापनका लागी कृषि क्षेत्र लक्षित विशेष योजनाहरु ल्याउने</li> </ul>
६३	२०७७/०२/०८	आज मिति २०७७।०२।०८ गते यस राष्ट्रिय सरोकार तथा समन्वय समितिको बैठकमा आगामी कार्यक्रमको सम्बन्धमा छलफल भयो ।
६४	२०७७/०२/११	<p>समितिको आजको बैठकमा नेपाल फर्कने चाहाने वैदेशिक रोजगारीमा रहेका नेपाली नागरिकको सम्बन्धमा तथा नेपालको सिमा समस्या सम्बन्धमा माननीय परराष्ट्र मन्त्रीसंग छलफल गरि नेपाल सरकार परराष्ट्र मन्त्रालयलाई देहाय बमोजिम निर्देशन दिने निर्णय भयो :-</p> <ul style="list-style-type: none"> <li>➤ नेपाल सरकारले लिम्पियाधुरा लिपुलेक र कालापानी सहितको नेपालको अतिक्रमित भुमि प्राप्त गर्ने सन्दर्भमा नेपालको सम्पूर्ण भू-भाग समेटिएको नेपालको प्रशासनिक तथा राजनैतिक नक्सा प्रकाशन गर्ने र तदनुरूप नेपालको सविधान संशोधन गर्ने प्रक्रिया अगाडी बढाउने ऐतिहासिक कार्य गरेकोमा समिति दृढ समर्थन एंवम ऐक्यवद्धता प्रकट गर्दछ र कुटनितिक संवाद मार्फत् नेपालको भुमि प्राप्त गर्न राष्ट्रिय सहमतिका साथ ठोस पहल कदमी अगाडी बढाउन निर्देशन गर्दछ ।</li> <li>➤ कोभिड- १९ को विश्वव्यापी महामारीको सन्दर्भमा गाँस, बास, स्वास्थ्य सुरक्षा लगायतका समस्याबाट संकट व्यहोरिरहेका विभिन्न देशमा रहेका नेपाली नागरिकहरुलाई प्राथमिकताका आधारमा स्वास्थ्य सुरक्षा सुनिश्चित हुने गरि अविलम्ब नेपाल ल्याउने व्यवस्था मिलाउन निर्देशन गर्दछ ।</li> </ul>
६५	२०७७/०३/१४	<p>समितिको आजको बैठकमा माननीय भुमि व्यवस्था, सहकारी तथा गरिवि निवारण मन्त्रीज्यूसंग पशुपति क्षेत्र विकास कोष अध्ययन उपसमितिले तयार पारेको प्रतिवेदन सम्बन्धमा छलफल भएपश्चात् देहाय बमोजिम निर्णय भयो :-</p> <ul style="list-style-type: none"> <li>➤ पशुपति क्षेत्र लगायत देशभरका मठमन्दिर गुम्बा आदीको नाममा रहेका गुठीहरुको जग्गा र सो को भोग चलनको अवस्थावारे भुमि व्यवस्था, सहकारी तथा गरिवि निवारण मन्त्रालयसंग विवरण माग गर्ने निर्णय भयो ।</li> <li>➤ समितिको आगामी बैठकमा संस्कृति पर्यटन तथा नागरिक उडड्यन मन्त्रालय,गृह मन्त्रालय, पशुपति क्षेत्र विकास कोष र गुठी संस्थानसंग समेत छलफल गरी निष्कर्षमा पुग्ने निर्णय भयो ।</li> </ul>
६६	२०७७/०३/१६	समितिको आजको बैठकमा माननीय सङ्घीय मामिला तथा सामान्य प्रशासन मन्त्रीज्यूसंग

		<p><b>Covid-19</b> नियन्त्रणमा तीन तहका सरकारहरुविच समन्वयको अवस्था सम्बन्धमा छलफल भई देहाय बमोजिम निर्णय भयो :-</p> <ul style="list-style-type: none"> <li>➤ प्रदेश सरकार र स्थानीय तह बीच आवश्यकताको आधारमा सहकार्य र समन्वय गरि सङ्घीय मामिला तथा सामान्य प्रशासन मन्त्रालयले स्थानिय तहलाई संक्रमणको अवस्था, स्थानीय श्रोत साधनको अवस्था भौगोलिक विकटता र संख्यालाई आधारमानी आवश्यकता विश्लेषण गरि थप बजेट विनियोजन गर्नुपर्ने ।</li> <li>➤ प्रदेश र स्थानीय तहको समन्वयमा क्वारेन्टाइन र आईसोलेसन सेन्टरको व्यवस्थापन, संचालन आदिको सम्बन्धीत निकायबाट अनुगमन गर्न निर्देशन दिने ।</li> <li>➤ उपत्यका आउने जाने विरामी, कर्मचारी, व्यवसायीलाई सहज र सरल उपत्यकामा,प्रवेश दिन नेपाल सरकारलाई आवश्यक व्यवस्थापन गर्न निर्देशन दिने ।</li> </ul>
६७	२०७७/०३/३०	समितिको आजको बैठकमा समितिको कार्यक्षेत्र सम्बन्धमा संविधान विज्ञ डा.विपिन अधिकारीबाट कार्यपत्र प्रस्तुतीकरण भयो ।